

## అథ తైత్తిరీయారణ్యకే తృతీయప్రశ్నః

హరిః ఓమ్ ॥ తచ్చం యో రావృణీమహే । గాతుం యజ్ఞాయ ।  
గాతుం యజ్ఞపతయే । దైవీ స్వస్తిరస్తు నః । స్వస్తిర్మానుషేభ్యః ।  
క్షీర్ణం జీగాతు భేషజమ్ । శం నో అస్తు ద్విపదే । శం చతుష్పదే ।

ఓం శాన్తి శాన్తి శాన్తిః ॥

ఓమ్ ॥ చిత్తి స్సుక్ । చిత్త మాజ్యమ్ । వాగ్వేదిః । ఆధీతం బర్  
హిః । కేతో అగ్నిః । విజ్ఞాత మగ్నిః । వాక్పతిర్ హోతా । మన ఉపవక్తా ।  
ప్రాణో హవిః । సామోధ్వర్యుః । వాచస్పతే విధే నామన్ । విధేమతే  
నామ । విధేస్త్వ మస్మాకం నామ । వాచస్పతి స్సోమం పిబతు ।  
ఆఽస్మాసు నృష్ణం ధాధ్వాహా ॥ ౧ ॥

అధ్వర్యుః పశ్చ చ ॥ ౧ ॥

పృథివీ హోతా । ద్యౌరధ్వర్యుః । రుద్రోఽగ్నిత్ । బృహస్పతి  
రుపవక్తా । వాచస్పతే వాచో వీర్యేణ । సంభృతతమేనాఽఽయక్యసే ।  
యజమానాయ వార్యమ్ । ఆసువస్కరస్మై । వాచస్పతి స్సోమం పిబతి ।  
జజన్ దిన్త మిన్త్రియాయ స్వాహా ॥ ౨ ॥ పృథివీ హోతా దశ ॥ ౨ ॥

అగ్నిర్ హోతా । అశ్వినోఽధ్వర్యా । త్వష్టాఽగ్నిత్ । మిత్ర  
ఉపవక్తా । సోమ స్సోమస్య పురోగాః । శుక్ర శ్శుక్రస్య పురోగాః । శ్రాతా  
స్త ఇన్త్ర సోమాః । వాతాపేర్ హవన్ శ్రుత స్వాహా ॥ ౩ ॥

అగ్నిర్ హోతాఽష్టా ॥ ౩ ॥

సూర్యం తే చక్షుః । వాతం ప్రాణః । ద్యాం పృష్ఠమ్ । అన్తరిక్ష



మూ॒త్యా । అ॒జ్ఞో ర్మ॒జ్ఞమ్ । పృ॒థి॒వీగ్ం శరీ॑రైః । వాచ॑స్పతే॒ఽచ్చి॑ద్రయా  
వా॒చా । అ॒చ్చి॑ద్రయా జు॒హ్వో । ది॒వి దే॒వా వృ॒ధగ్ం హో॑త్రా మే॒రయ॑స్వ  
స్వా॒హా ॥ ౪ ॥ సూ॑ర్యం॒ తే నవ॑ ॥ ౪ ॥

మ॒హా॒హవి॑ర్ హో॒తా । స॒త్య॒హవి॑రధ్వ॒ర్యుః । అ॒చ్యు॑తపా॒జా  
అ॒గ్నీత్ । అ॒చ్యు॑తమనా ఉప॒వక్తా । అ॒నాధృ॑ష్యశ్చ॒ ప్రతి॑ధృ॒ష్యశ్చ  
య॒జ్ఞస్యా॑భిగ॒రౌ । అ॒యా॒స్య ఉ॒ద్గాతా । వాచ॑స్పతే హృ॒ద్విధే॑ నామన్ ।  
వి॒ధేమ॑తే నామ । వి॒ధే స్వ॒మస్మా॑కం నామ । వాచ॑స్పతి స్సోమ॑మపాత్ ।  
మాదై॒వ్య స్తన్తు॑ శ్చేది॒ మా మ॑ను॒ష్యః । నమో॑ ది॒వే । నమః॑ పృ॒థివ్యై  
స్వా॒హా ॥ ౫ ॥ అ॒పా॒త్రిణీ॑ చ ॥ ౫ ॥

వాగ్ధో॒తా । దీ॒క్షా ప॒త్నీ । వాతో॑ఽధ్వ॒ర్యుః । ఆ॒పోఽభి॑గ॒రః ।  
మనో॑ హ॒విః । తప॑సి జుహో॒మి । భూ॑ర్భువ॒స్సువః॑ । బ్ర॒హ్మ స్వ॒యమ్బు॑ ।  
బ్ర॒హ్మణే॑ స్వ॒యమ్బు॑వే స్వా॒హా ॥ ౬ ॥ వాగ్ధో॒తా నవ॑ ॥ ౬ ॥

బ్రా॒హ్మణ ఏ॒కహో॑తా । స॒యజ్ఞః॑ । స మే॑ దదాతు ప్ర॒జాం ప॒శూ  
న్పు॒ష్టిం య॑శః । య॒జ్ఞశ్చ॑ మే భూ॒యాత్ । అ॒గ్ని ర్వి॒హోతా॑ । స భ॒ర్తా । స  
మే॑ దదాతు ప్ర॒జాం ప॒శూ న్పు॒ష్టిం య॑శః । భ॒ర్తా చ॑ మే భూ॒యాత్ ।  
పృ॒థివీ త్రి॒హోతా॑ । స ప్ర॒తిష్ఠా॑ ॥ ౭ ॥ స మే॑ దదాతు ప్ర॒జాం ప॒శూ న్పు॒ష్టిం  
య॑శః । ప్ర॒తిష్ఠా॑ చ॑ మే భూ॒యాత్ । అ॒న్తరి॑క్షం చతు॒ర్ హో॑తా । స  
వి॒ష్ణాః । స మే॑ దదాతు ప్ర॒జాం ప॒శూన్పు॒ష్టిం య॑శః । వి॒ష్ణోశ్చ॑ మే  
భూ॒యాత్ । వా॒యుః ప॒ంచ హో॑తా । సప్రా॒ణః । స మే॑ దదాతు ప్ర॒జాం  
ప॒శూన్పు॒ష్టిం య॑శః । ప్రా॒ణశ్చ॑ మే భూ॒యాత్ ॥ ౮ ॥ చ॒న్ద్రమౌ ప్ష॒డోతా॑ ।  
స ఋ॒తూన్క॑ల్పయాతి । స మే॑ దదాతు ప్ర॒జాం ప॒శూన్పు॒ష్టిం య॑శః ।



ఋ॒తవ॑శ్చ మే కల్ప॑న్తామ్ । అ॒న్నగ్ం స॒ప్తహ్నో॑తా । సప్రా॑ణస్య ప్రా॒ణః । స  
మే॑ దదాతు ప్ర॒జాం ప॒శూ నృ॒ష్టిం య॑శః । ప్రా॑ణస్య చ మే ప్రా॒ణో  
భూ॑యాత్ । ద్యౌర॒ష్ట హ్నో॑తా । సో॒ఽనాధృ॑ష్యః ॥ ౯ ॥ స మే॑ దదాతు  
ప్ర॒జాం ప॒శూ నృ॒ష్టిం య॑శః । అ॒నాధృ॑ష్యశ్చ భూ॒యాసమ్ । ఆ॒ది॒త్యో నవ॑  
హ్నోతా । స తే॒జస్వీ॑ । స మే॑ దదాతు ప్ర॒జాం ప॒శూ నృ॒ష్టిం య॑శః । తే॒జస్వీ  
చ॑ భూ॒యాసమ్ । ప్ర॒జాప॑తి ర్దశహ్నో॑తా । స ఇ॒దగ్ం సర్వ॑మ్ । స మే॑  
దదాతు ప్ర॒జాం ప॒శూ నృ॒ష్టిం య॑శః । సర్వం॑ చ మే భూ॒యాత్ ॥ ౧౦ ॥

ప్ర॒తి॒ష్ఠా ప్రా॑ణశ్చ మే భూ॒యాదనా॑ధృష్య సర్వం॑ చ మే భూ॒యాత్ ॥ ౧౧ ॥

బ్రా॒హ్మ॒ణో య॒జ్ఞో ఽగ్ని॑ర్భ॒ర్తా పృ॑థి॒వీ ప్ర॒తి॒ష్ఠా ఽన్త॑రి॒క్షం  
వి॒ష్ఠా వా॒యుః ప్రా॑ణ శ్చ॒న్ద్రమా॑ ఋ॒తూ న॒న్నగ్ం స ప్రా॑ణస్య ప్రా॒ణో  
ద్యౌర॑నాధృష్య ఆ॒ది॒త్య స్స తే॒జస్వీ ప్ర॒జాప॑తి స్స ఇ॒దగ్ం సర్వ॑గ్ం సర్వం॑ చ  
మే భూ॒యాత్ ॥

అ॒గ్ని ర్య॑జు॒ర్భిః । స॒వితా॑ సో॒మైః । ఇ॒న్ద్ర ఉ॑క్థామ॒దైః । మి॒త్రా  
వ॑రు॒ణా వా॒శిషా॑ । అ॒జ్గిర॑సో ధి॒ష్ణియే॑ ర॒గ్నిభిః॑ । మ॒రుత॑ స్స॒దో హ॑విర్తానా  
భ్యామ్ । ఆ॒పః ప్రో॑క్షణీ॒భిః । ఓ॒షధ॑యో బ॒ర్హిషా॑షా । అ॒ది॒తి ర్వే॑ద్యా ।  
సో॒మా దీ॒క్షయా॑ ॥ ౧౧ ॥ త్వష్టే॑ధే॒న । వి॒ష్ణు ర్య॑జ్ఞే॒న । వ॒స॒వ ఆ॑జ్యే॒న ।  
ఆ॒ది॒త్యా దక్షి॑ణా॒భిః । వి॒శ్వే దే॒వా ఉ॑ర॒ణ్ణా । పూ॒షా స్వ॑గా॒క్తారే॑ణ । బృ॒హ  
స్ప॑తిః పు॒రోధ॑యా । ప్ర॒జాప॑తి రుద్ధి॒ధేన॑ । అ॒న్తరి॑క్షం ప॒విత్రే॑ణ । వా॒యుః  
పా॒త్రైః । అ॒హగ్ శ్ర॑ద్ధయా ॥ ౧౨ ॥

దీ॒క్షయా॑ పా॒త్రై రే॒కం చ ॥ ౧౩ ॥

సే॒నేన్ద్ర॑స్య । ధే॒నా బృ॑హ॒స్పతేః॑ । ప॒థ్యా పూ॑ష్టః । వా॒గ్వా॒యోః ।







నయతు దేవి దక్షిణే వైశ్వానరాయ రథమ్ । తేనామృతత్వమశ్యామ్ । వయో  
దాత్రే । మయో మహ్యమస్తు ప్రతి గ్రహీత్రే ॥ ౧౮ ॥ క ఇదం కస్మా అదాత్  
కామః కామాయ । కామో దాతా । కామః ప్రతిగ్రహీతా । కామగో  
సముద్రమావిశ । కామేన త్వా ప్రతిగృహ్లామి । కామైతత్తే । వీషా తే  
కామదక్షిణా । ఉత్తాన స్వాఽఖిల్లీరసః ప్రతిగృహ్లాతు ॥ ౧౯ ॥

దాతా పురుషమాపః ప్రతిగ్రహీత్రే నవ చ ॥ ౧౦ ॥

సువర్ణం ఘృతం పరపీడ పేనమ్ । ఇన్ద్రస్యాత్మానం దశదా చరన్తమ్ ।  
అన్తస్సముద్రే మనసా చరన్తమ్ । బ్రహ్మస్త్వవిన్ద ద్దశహోతార మర్హే । అన్తః  
ప్రవిష్ట శ్శాస్తా జనానామ్ । ఏక స్సస్థుహుధా విచారః । శతగ్ం శుక్రాణి  
యత్రైకం భవన్తి । సర్వే పేదా యత్రైకం భవన్తి । సర్వే హోతారో యత్రైకం  
భవన్తి । సమాససీన ఆత్మా జనానామ్ ॥ ౨౦ ॥ అన్తః ప్రవిష్ట శ్శాస్తా  
జనానాగ్ం సర్వాత్మా । సర్వాః ప్రజా యత్రైకం భవన్తి । చతుర్హోతారో  
యత్ర సమృద్ధం గచ్ఛన్తి దేవైః । సమాససీన ఆత్మా జనానామ్ । బ్రహ్మన్ద  
మగ్నిం జగతః ప్రతిష్ఠామ్ । దివ ఆత్మాసగ్ం సవితారం బృహస్పతిమ్ । చతుర్  
హోతారం ప్రదిశోఽనుక్షప్తమ్ । వాచో వీర్యం తపసాఽన్వ విన్దత్ । అన్తః  
ప్రవిష్టం కర్తార మేతమ్ । త్వష్టారగ్ం రూపాణి వికుర్వన్తు విపశ్చిమ్ ॥ ౨౧ ॥  
అమృతస్యప్రాణం యజ్ఞమేతమ్ । చతుర్హోతృణా మ్మాత్మానం కవయో  
నిచిక్యః । అన్తః ప్రవిష్టం కర్తారమేతమ్ । దేవానాం బన్తు నిహితం గుహాసు ।  
అమృతేన క్షప్తం యజ్ఞమేతమ్ । చతుర్హోతృణా మ్మాత్మానం కవయో  
నిచిక్యః । శతం నియుతః పరపీడ విశ్వా విశ్వవారః । విశ్వమిదం వృణాతి ।  
ఇన్ద్రస్యాత్మా నిహితః పశ్చిహోతా । అమృతం దేవానామాయుః



ప్రజానామ్ ॥ ౨౨ ॥ ఇన్ద్రగ్ం రాజానగ్ం సవితార మేతమ్ । వాయో  
 రాత్యానం కవయో నిచిక్యః । రశ్మిగ్ం రశ్మినాం మధ్యే తపస్తమ్ । ఋతస్య  
 పదే కవయో నిపాన్తి । య ఆణ్ణకోశే భువనం విభర్తి । అనిర్విణ్ణ స్సన్నథ  
 రోకా విచక్షే । యస్యాణ్ణ కోశగ్ం శుష్కమాహుః ప్రాణముల్బమ్ । తేన  
 క్షహ్నోమ్యతేనాహమస్మి । సువర్ణం కోశగ్ం రజస్తా పరీవృతమ్ । దేవానాం  
 వసుధానీం విరాజమ్ ॥ ౨౩ ॥ అమృతస్య పూర్ణాం తాముకలాం విచక్షతే ।  
 పాదగ్ం షడ్ధోతుర్న కిలావివిధే । యేనర్తవః పశ్చాధోతక్ష్పాః । ఉత వా  
 షడ్ధా మనసోతక్ష్పాః । తగ్ం షడ్ధోతార మృతుభిః కల్పమానమ్ । ఋతస్య  
 పదే కవయో నిపాన్తి । అన్తః ప్రవిష్టం కర్తారమేతమ్ । అన్త శ్చన్త్రమసి మనస్తా  
 చరన్తమ్ । సహౌవ సన్తం న విజానన్తి దేవాః । ఇన్ద్రస్యాత్మానగ్ం శతధా  
 చరన్తమ్ ॥ ౨౪ ॥ ఇన్ద్రో రాజా జగతో య ఈశే । సప్తహోతా సప్తధా  
 విక్షప్తః । పరేణ తన్తుం పరిషిచ్యమానమ్ । అన్తరాదిత్యే మనస్తా చరన్తమ్ ।  
 దేవానాగ్ం హృదయం బ్రహ్మాన్వవిన్దత్ । బ్రహ్మతద్రుహ్మాణ ఉజ్జభార ।  
 అర్కగ్ం శ్చోతన్తగ్ం సరిరస్య మధ్యే । ఆయస్మి నృప్త పేరవః । మేహన్తి  
 బహులాగ్ శ్రియమ్ । బహ్వాశ్వామిన్త్ర గోమతీమ్ ॥ ౨౫ ॥ అచ్యుతాం  
 బహులాగ్ శ్రియమ్ । సహారిర్యసువిత్తమః । పేరురిన్ద్రాయ పిన్వతే ।  
 బహ్వాశ్వామిన్త్ర గోమతీమ్ । అచ్యుతాం బహులాగ్ శ్రియమ్ । మహ్య  
 మిన్ద్రో నియచ్ఛతు । శతగ్ం శతా అస్య యుక్తా హరీణామ్ ।  
 అర్వాజాయాతు వసుభి రశ్మిరిన్తః । ప్రమగ్ం హమాణో బహులాగ్  
 శ్రియమ్ । రశ్మిరిన్త స్సవితా మే నియచ్ఛతు ॥ ౨౬ ॥ ఘృతం తేజో  
 మధుమదిన్ద్రియమ్ । మయ్యయ మగ్ని ర్థధాతు । హరిః పతజ్ః పటరీ



సుప్తః । దివి కయో నభస్థా య ఏతి । స న ఇన్ద్రః కామవరం దదాతు ।  
 పశ్చాదం చక్రం పరివర్తతే పృథుః । హిరణ్యజ్యోతి స్సర్దిరస్య మధ్యే ।  
 అజస్రం జ్యోతి ర్నభస్థా సర్ప దేతి । స న ఇన్ద్రః కామవరం దదాతు । సప్త  
 యుజ్మన్తి రథ మేకచక్రమ్ ॥ ౨౭ ॥ ఏకో అశ్వో వహతి సప్త నామా ।  
 త్రినాభిచక్ర ముజర మన్వరమ్ । యేనేమా విశ్వా భువనాని తస్యః । భద్రం  
 పశ్యన్త ఉపసేదు రగ్రే । తపో దీక్షా మృషయ స్సువర్విదః । తతః క్షత్రం  
 బలమోజశ్చ జాతమ్ । తదస్మై దేవా అభిసంసమన్తు శ్వేతగ్ం రశ్మిం బోధుజ్ఞ  
 మానమ్ । అపాం నేతారం భువనస్య గోపామ్ । ఇన్ద్రం నిచిక్యః పరమే  
 వ్యోమన్ ॥ ౨౮ ॥ రోహిణీః పిఞ్జలా ఏకరూపాః । కరన్తిః పిఞ్జలా  
 ఏకరూపాః । శతగ్ం సహస్రాణి ప్రయుతాని నావ్యానామ్ । అయం య  
 శ్వేతో రశ్మిః । పరిసర్వ మిదం జగత్ । ప్రజాం పశూ న్ధనాని । అస్మాకం  
 దదాతు । శ్వేతో రశ్మిః పరిసర్వం బభూవ । సువన్మహ్యం పశూ  
 విశ్వరూపాః । పతన్జ ముక్త మసురస్య మాయయా ॥ ౨౯ ॥ హృదా పశ్యన్తి  
 మనసా మనీషిణః । సముద్రే అన్తః కవయో విచక్షతే । మరీచీనాం పదమిచ్ఛన్తి  
 వేధసః । పతన్జో వాచం మనసా బిభర్తి । తాం గన్తర్వోఽవదదగ్భ్యో అన్తః ।  
 తాం ద్యౌతమానాగ్ స్వర్గం మనీషామ్ । ఋతస్య పదే కవయో నిపాన్తి ।  
 యే గ్రామ్యాః పశవో విశ్వరూపాః । విరూపా స్సన్తో బహుధైకరూపాః ।  
 అగ్నిస్తాగ్ం అగ్రే ప్రముమోక్తు దేవః ॥ ౩౦ ॥ ప్రజాపతిః ప్రజయా  
 సంవిదానః । వీతగ్ స్తుతే స్తుతే । యువ మస్మాసు నియచ్ఛతమ్ ।  
 ప్రప్రయజ్ఞపతిం తిర । యే గ్రామ్యాః పశవో విశ్వరూపాః । విరూపా స్సన్తో  
 బహుధైకరూపాః । తేషాగ్ం సప్తానా మిహ రన్తి రస్తు । రాయస్పోషాయ



సుప్రజ్ఞాస్వామ్యం సువీర్యాయం । య అరణ్యాః పశవో విశ్వరూపాః ।  
విరూపా సున్తో బహుధైకరూపాః ॥ ౩౧ ॥ వాయుస్తాగ్ం అగ్రే  
ప్రముమోక్తు దేవః । ప్రజాపతిః ప్రజయా సంవిదానః । ఇదాయే సృష్టం  
ఘృతవ చ్చరాచరమ్ । దేవా అన్వవిన్త న్గుహాహితమ్ । య అరణ్యాః  
పశవో విశ్వరూపాః । విరూపా సున్తో బహుధైకరూపాః । తేషాగ్ం  
సప్తానా మిహరన్తి రస్తు । రాయసోషాయ సుప్రజ్ఞాస్వామ్యం సువీర్యాయ  
॥ ౩౧ ॥ ౩౨ ॥

అత్మా జనానాం వికుర్వంతం విపశ్చిం ప్రజానాం వసుధానీం  
విరాజం చరన్తం గోమతిం మే నియచ్ఛ త్వేకచక్రం వ్యోమ న్మాయయా  
దేవ ఏకరూపా అష్టౌ చ ॥ ౧౧ ॥

సహస్రశీర్షా పురుషః । సహస్రాక్ష స్సహస్రపాత్ । స భూమిం  
విశ్వతో వృత్వా । అత్యతిష్ఠ ద్దశాజ్జులమ్ । పురుష ఏవేదగ్ం సర్వమ్ ।  
యద్భూతం యచ్ఛ భవ్యమ్ । ఉతామృతత్వస్యేశానః । యదన్నే  
నాతిరోహతి । ఏతావానస్య మహిమా । అతో జ్యాయాగ్శ్చ పురుషః  
॥ ౩౨ ॥ ౩౩ ॥ పాదోఽస్య విశ్వాభూతాని । త్రిపాదస్యామృతం దివి ।  
త్రిపాదూర్వ ఉదైత్పురుషః । పాదోఽస్యేహాభవాత్పునః । తతో విష్వజ్యే  
క్రామత్ । సాశనానశనే అభి । తస్మా ద్విరాడజాయత । విరాజో  
అధిపురుషః । సజాతో అత్యరిచ్యత । ప్రశ్నా ద్భూమి మథో పురః  
॥ ౩౩ ॥ ౩౪ ॥ యత్పురుషేణ హవిషా । దేవా యజ్ఞమతన్వత । వసన్తో  
అస్యాస్తీదాజ్యమ్ । గ్రీష్మ ఇధ్మ శృర ధృవిః । సప్తాస్యాసన్పరిధయః । తి  
సృష్ట సమిధః కృతాః । దేవా యద్యజ్ఞం తన్వానాః । అబద్ధు న్పురుషం



పశుమ్ । తం యజ్ఞం బ్రహ్మహ్వయే । పురుషం జాతమగ్రతః ॥ ౩౪ ॥  
 ॥ ౩౫ ॥ తేన దేవా అయజంత । సాధ్యా ఋషయ శ్చయే । తస్మా ద్యజ్ఞా  
 భర్తృహుతః । సంభృతం పృషదాబ్యమ్ । పశూగ్ సాగ్ శ్చత్రే వాయవ్యాః ।  
 ఆరణ్యా న్నామ్యాశ్చయే । తస్మా ద్యజ్ఞా భర్తృహుతః । ఋచ స్సామాని  
 జజ్ఞిరే । ఛన్దాగ్ంసి జజ్ఞిరే తస్మాత్ । యజ్ఞ స్తస్మాదజాయత ॥ ౩౫ ॥ ౩౬ ॥  
 తస్మాదశ్వా అజాయంత । యే తేచో భయాదతః । గావోహ జజ్ఞిరే తస్మాత్  
 తస్మాజ్జాతా అజావయః । యత్పురుషం వ్యదధుః । కతిధా వ్యకల్పయన్ ।  
 ముఖం కిమస్య కౌ బ్రాహ్మణా । కాపూరూ పాదాపయేతే । బ్రాహ్మణోఽస్య  
 ముఖ మాసీత్ । బ్రాహ్మణా రాజస్యః కృతః ॥ ౩౬ ॥ ౩౭ ॥ ఊరూ తదస్య  
 యద్వైశ్యః । పద్భ్యాగ్ం శూద్రో అజాయత । చన్ద్రమా మనసో జాతః ।  
 చక్షో స్సూర్యో అజాయత । ముఖాదిన్ద్రశ్చాగ్నిశ్చ । ప్రాణాద్వాయు  
 రజాయత । నాభ్యా ఆసీదన్తరిక్షమ్ । శీర్ష్ణ ద్యౌ స్సమవర్తత । పద్భ్యాం  
 భూమి ర్రిశ శ్శోత్రాత్ । తథా లోకాగ్ం అకల్పయన్ ॥ ౩౭ ॥ ౩౮ ॥  
 వేదాహ మేతం పురుషం మహాన్తమ్ । ఆదిత్యవర్తం తమసస్తుపారే ।  
 సర్వాణి రూపాణి విచిత్రధీరః । నామాని కృత్వాభివర్తయదాస్తే ।  
 ధాతాపురస్తా ద్యముదాజహార । శక్రః ప్రవిద్వా న్ప్రదిశ శ్చతస్రః । తమేవం  
 విద్వానమృత ఇహ భవతి । నాన్యః పన్తా అయనాయ విద్యతే । యజ్ఞేన  
 యజ్ఞ మయజంత దేవాః । తాని ధర్మాణి ప్రథమాన్యాసన్ । తేహనాకం  
 మహిమాన స్సచన్తే । యత్ర పూర్వే సాధ్యా స్సన్తి దేవాః ॥ ౩౮ ॥ ౩౯ ॥

పురుషః పురోఽగ్రతో జాయత కృతో కల్పయన్నాసన్వే చ  
 ॥ ౧౨ ॥ జ్యాయానధిపురుషః । అన్యత్ర పురుషః ॥



అద్భుత స్వరూపమును కల్గియున్నది. విశ్వకర్మమును మనస్స  
తాది. తస్య త్వష్టా విదగ్ధ ద్రూప మేతి. తత్పురుషస్య విశ్వమాజాన  
మగ్నే. పేదాహ మేతర పురుషం వుచాస్తమ్. అదిత్యవర్ణం తమసః  
పరస్తాత్. త మేవం విద్యాస్తవ్యత ఇహ భవతి. నా న్యః పన్యా విద్యతే య  
యనాయ. ప్రజాపతి శ్చరతి గర్భే అన్తః. అజాయమానో బహుధా  
విజాయతే ॥ ౩౯-౪౦ ॥ తస్య ధీతాః పరిజానన్తి యోనిమ్. మరీచినాం  
పద మిచ్చన్తి పేదసః. యో దేవేభ్య ఆతపతి. యో దేవానాం పురోహితః  
పూర్వో యో దేవేభ్యో జాతః. సమో రుదాయ బ్రాహ్మయే. రుచం  
బ్రాహ్మం జనయన్తః. దేవా అగ్నే తదబ్రువన్. యస్త్వేవం బ్రాహ్మణో  
విద్యాత్. తస్యదేవా అసన్త్య శే. హీశ్చతేలక్ష్మీశ్చపత్న్యే. అహోరాత్రే  
ప్రార్థ్యే. సక్షత్రాణి రూపమ్. అశ్వినౌ వ్యాతమ్. ఇష్టం మనిషాణ. అ  
ముం మనిషాణ. సర్వం మనిషాణ ॥ ౪౦-౪౧ ॥

జాయతే హి సప్త చ ॥ ౧౩ ॥

భర్తా సన్ప్రియమాణో విభర్తి. ఏకో దేవో బహుధా నివిష్టుః. యదా  
భారం తస్త్వయతే సభర్తుమ్. నిధాయ భారం పునరస్తమేతి. తమేవ  
మృత్యుమమృతం తమాహుః. తం భర్తారం తము గోప్తార మాహుః.  
సభృతో భియామాణో విభర్తి. య ఏనం పేద సత్యేన భర్తుమ్. సద్యోజాత  
ముత జహత్యేషః. ఉతో జరన్తం న జహత్యేకమ్ ॥ ౪౧ ॥ ౪౨ ॥ ఉతో  
బహూనిక మహర్ణహర. అతన్తో దేవ స్సద మేవ ప్రార్థః. యస్త ద్వేద  
యత అబ్రూవ. సన్తాం ధృయాగ్ం సందధే బ్రహ్మణైషః. రమతే తస్మిన్నుత  
జ్జీర్ణ శయానీ. నైసం జహత్యహస్సు పూర్వ్యేషు. త్వమాహో అనుసర్వా



శ్రు॒రన్తి జా॑న॒తీః । వ॒భృం ప॑య॒సా పు॒నానాః॑ । త్వ॒మగ్ని॑గ్ం హ॒వ్య వా॒హగ్ం  
 స॒మీన్యే॑ । త్వం భ॒ర్తా మా॑త॒రిశ్వా ప్ర॒జానా॑మ్ ॥ ౪౨ ॥ ౪౩ ॥ త్వం య॒జ్ఞ  
 స్త్వము॑ వే॒వాసి॑ సో॒మః । తవ॑ దే॒వా హ॒వమా॑యన్తి స॒ర్వే । త్వమే॑కో॒సి  
 బ॒హూనన్తు॑ ప్ర॒విష్టః॑ । నమ॑స్ते అస్తు సు॒హవో॑మ ఏ॒ధి । నమో॑ వామస్తు  
 శృ॒ణుతగ్ం హ॑వం॒మే । ప్రా॑ణాపానావజ్జి॒రగ్ం స॒ంచర॑న్తే । హ్వా॒యామి॒వాం  
 బ్ర॒హ్మణా॑ తూ॒ర్త మే॒తమ్ । యో మాం ద్వేష్టి॑ తం జ॒హితం॑ యు॒వానా॑ ।  
 ప్రా॑ణాపానా సంవిద్రా॒నో జ॒హితమ్ । అ॒ముష్యా॑ సు॒నామా॑ సంగ॒సాథామ్  
 ॥ ౪౩ ॥ ౪౪ ॥ తం మే॑ దే॒వా బ్ర॒హ్మణా॑ సంవిద్రా॒నో । వ॒ధాయ॑ దత్తం  
 తమ॒హగ్ం హ॑నామి । అస॑జ్జజాన స॒త ఆ॒బభూ॑వ । యం యం జ॒జాన॑ స  
 డి గో॒వో అ॒స్య । యదా॑ భా॒రం త॒న్త్రయ॑తే స భర్తు॑మ్ । ప॒రాస్య॑ భా॒రం  
 పు॒నరన్త॑మేతి । తద్వై॒త్వం ప్రా॑ణో అభవః । మ॒హాన్భో॑గః ప్ర॒జాప॑తేః । భుజః  
 క॒రిష్య॑మాణః । యద్దే॒వాన్ప్రా॑ణయో నవ ॥ ౪౪ - ౪౫ ॥

ఏ॒కం ప్ర॒జానా॑ం గసా॒థాం నవ॑ ॥ ౧౪ ॥

హ॒రిగ్ం హ॑రన్త మ॒నుయన్తి॑ దే॒వాః । వి॒శ్వస్యే॑శా॒నం వృ॒షభం  
 మ॒తీనామ్ । బ్ర॒హ్మ స॒రూప॑ మ॒నుమే॒ద మా॑గాత్ । అ॒యన్తం మా॑ వివ॒ధి  
 ర్వి॒క్రమ॑స్య । మా ఛి॒దో మృ॒త్యో మా॑వ॒ధిః । మా మే॑ బ॒లం వి॒వృ॒హో మా  
 ప్ర॒మోషీః॑ । ప్ర॒జాం మా మే॑ రీరి॒ష ఆ॒యురు॑గ్ర । నృ॒చక్ష॑సం త్వా హ॒విషా॑  
 వి॒ధేమ॑ । స॒ద్యశ్చ॑కమా॒నాయ॑ । ప్ర॒వే॒షానా॑య మృ॒త్యవే॑ ॥ ౪౫ ॥ ౪౬ ॥  
 ప్రా॒స్మా ఆ॒శా అ॒శ్వణ్వా । కా॒మేనా॑ జనయన్పు॒నః । కా॒మేన॑ మే కా॒మ  
 ఆ॒గాత్ । హృ॒దయా॑ ధృ॒దయం॑ మృ॒త్యోః । యద॒మీషా॑ మ॒దః ప్రి॒యమ్ ।  
 తదై॒తాప॑మామ॒భి । ప॒రం మృ॒త్యో అ॒నుప॑రే॒హి ప॑న్థామ్ । యస్తే॒స్వ ఇ॒తరో



దే॒వ యా॑నాత్ । చతు॑ష్పతే శృ॒ణ్వతే॑ తే బ్ర॒హ్మి॑మి । మా నః॑ ప్ర॒జాగ్ం రీ॒రిహో॑  
మోత॑వీ॒రా । ప్రపూ॑ర్వ్యం మన॑స్తా వస్త॑మానః । నాధ॑మానో వృ॒షభం  
చర్ష॑ణీనామ్ । యః ప్ర॒జానా॑ మే॒కరా॑ణ్యాసు॒షీణా॑మ్ । మృ॒త్యుం య॑జే  
ప్రథ॑మజా మృ॒తస్య ॥ ౪౬ ॥ ౪౭ ॥

మృ॒త్యవే॑ వీ॒రాగ్ శ్చ॒త్వారి॑ చ ॥ ౧౫ ॥

త॒రణి॑ ర్విశ్వద॑ర్శతో జ్యోతి॑ష్కృద॒సి సూ॑ర్య । విశ్వ॑మాభా॒సి  
రో॒చన॑మ్ । ఉ॒పయా॑మగృహీతో॒సి సూ॑ర్యాయ త్వా భా॑జస్వత ఏ॒ష తే  
యో॒ని సూ॑ర్యాయ త్వా భా॑జస్వతే ॥ ౪౮ - ౪౯ ॥ ౧౬ ॥

ఆప్యాయ॑స్వ మది॒న్తమ॑ సోమ॒ విశ్వా॑భి రూ॒తిభిః॑ । భ॒వా న స్సప్రథ॑  
స్త॒మః ॥ ౪౮ ॥ ౪౯ ॥ ౧౭ ॥

ఈ॒యష్టే॑ యే పూ॑ర్వత॒రా మప॑శ్య స్తు॒చ్ఛన్తీ॑ ము॒షసం  
మర్త్యా॑సః । అ॒స్మాభి॑రూ॒ను ప్ర॑తి చక్ష్య॒భూదో॑ తే యన్తి॒యే అ॑పరీ॒షు  
పశ్యా॑ ॥ ౪౯ ॥ ౫౦ ॥ ౧౮ ॥

జ్యోతి॑ష్కృతీం త్వా సా॒దయా॑మి జ్యోతి॑ష్కృతం త్వా సా॒దయా॑మి  
జ్యోతి॑ర్విదం త్వా సా॒దయా॑మి భా॒స్వతీం త్వా సా॒దయా॑మి జ్వల॑న్తీం  
త్వా సా॒దయా॑మి మల్మలా॒ భవ॑న్తీం త్వా సా॒దయా॑మి దీ॒ప్యమా॑నాం త్వా  
సా॒దయా॑మి రో॒చమా॑నాం త్వా సా॒దయా॑మ్యజ॒స్రాం త్వా సా॒దయా॑మి  
బృ॒హజ్యోతి॑షం త్వా సా॒దయా॑మి భో॒ధయ॑న్తీం త్వా సా॒దయా॑మి  
జాగ్ర॑తీం త్వా సా॒దయా॑మి ॥ ౫౦ ॥ ౫౧ ॥ ౧౯ ॥

ప్రయా॑సాయ స్వా॒హా యా॑సాయ స్వా॒హా వియా॑సాయ  
స్వా॒హా సంయా॑సాయ స్వా॒హోద్యా॑సాయ స్వా॒హాఽవయా॑సాయ



స్వాహా కుచే స్వాహా శోకాయ స్వాహా తప్యత్వై స్వాహా తపతే స్వాహా  
బ్రహ్మ హత్యాయై స్వాహా సర్వస్మై స్వాహా ॥ ౫౧ ॥ ౫౨ ॥ ౨౦ ॥

చిత్తగ్ం సంతానేన భవం యక్నా రుద్రం తనిమ్నా పశుపతిగ్ం  
సూలహృదయేనాగ్నిగ్ం హృదయేన రుద్రం లోహితేన శర్వం మత  
స్నాభ్యాం మహాదేవ మన్తః పార్శ్వే నాషిష్ఠహనగ్ం శిజ్జీనిక్తోశ్యాభ్యామ్  
॥ ౫౨ ॥ ౫౩ ॥ ౨౧ ॥

చిత్తిః పృథివ్యగ్ని సూర్యం తే చక్షు ర్మహాహవిర్ హోతా  
వాగ్ధోతా బ్రాహ్మణ ఏకహోతాఽగ్నిర్యజుర్భి సేనేన్ద్రస్య దేవస్య  
సువర్ణం ఘర్మగ్ం సహస్రశీర్షాఽద్యౌ భర్తా హరిం తరణి రాప్యాయ  
స్వేయుష్టేయే జ్యోతిష్మతీం ప్రయాసాయ చిత్తమేకవిగ్ంశతిః ॥ ౨౧ ॥

చిత్తిరగ్ని ర్యజుర్భి రన్తః ప్రవిష్టః ప్రజాపతి ర్భర్తా సన్ద్రయాసాయ  
ద్విపశ్చాశత్ ॥ ౫౨ ॥

చిత్తి రగ్ని ర్యజుర్భి రన్తః ప్రవిష్టః ప్రజాపతిః ప్రజాయా సంవిదాన  
స్తస్య ధీరా జ్యోతిష్మతీం త్రిపశ్చాశత్ ॥ ౫౩ ॥ ఏవం వా పాఠః ॥

ఓమ్ ॥ తచ్చంయో రావృణీమహే । గాతుం యజ్ఞాయ । గాతుం  
యజ్ఞపతయే । దైవీ స్వస్తి రస్తునః । స్వస్తి రానుషేభ్యః । ఊర్ధ్వం జిగాతు  
భేషజమ్ । శన్నో అస్తు ద్విపదే । శం చతుష్పదే ॥

ఓం శాన్తి శాన్తి శాన్తిః ॥

హరిః ఓమ్ - తథ్యత్.

ఇతి శ్రీ తైత్తిరీయారణ్యకే తృతీయప్రశ్నః.